

መቐም ሎሚ ካንታ ብዛዕባ ዝበረሱ ሰብታሪኽ ከም ዝተሰዉኡ፣ ነብሲ-ቅትለት ዝፈጸሙ፣ ዝሃደሙን ዝተኣሰሩን እናተባህሉ ዝትረኽ ዛንታ ንምንታይ ይደጋገም ከምዘሎ ስለዝርድኡን ስለዘይቅኑዕን ኣነውን ዝመላለሶ ዘለኹ። ሓቂዮውን ታሪኹም ዘዘንጢልካ ከከምዝጠዓመካ ካብ ምርኻሶም ዝኸፍኡ ስንፈትን ብሕትውናን ስለዘየለ። ታሪኽ ሃገር ድማ ሓደ ተወገነ፡ ካልእ ተሰደደ ወይ ተጸልኦ ተባሂሉ ስለዘይቅህም ኩሉሳዕ ምስታ ሃገር ኣሎ። ቀይሲ ከኣ ብኣጋጣሚ ብርቂ ህድማ ናይ ተኸላይ ዓደን ዝተላዕለ እንድዮቲ ትረኽኡ፡ ድሒሩ'ም ህድማ መራሕቲ ከምተለምድዮ ጠቐሱ። እሞ ክሓቶምበር።



እኒ መን ኢዮምቶም “ሃዲሞም” ትብሎም ዘለኹ ቀይሲ? እቶም ድር ከምዝሃደሙ ክትጠቕሱም ዝጸናሕካ ተጋደልቲኹ ብርግጽ ከምዝሃደሙ ጥራይ ዲዩ ዝርዳኣካ ኮይኑ ወይስ እቲ መስርሕ ይቕጽል ሃልዮ? እምበርከ ካን ንሳቶምሲ ዝሃድሙ ዓይነት ተጋደልቲ ኢዮም ነይሮም? ብዝኾነ መጽሓፍካ

ብዛዕባ ሃዳምነት ናይኒ ተኸላይ ዓደን ክትትርኽ እንተኾይና መጽሓፍና ድኣም ዓደንሲ ብስራሕ ከምዝኸደ እንድያ ትትርኽ ዘላ! ንስኻ ንሱ ድሓር ሰብ ቀቲሉዶ ከምዝተቐትለዶ ክተተንብህ እንከለኻ ድሕሪ ናጽነት ካብ ኣዲስ-አበባ ሆላንድ ከምዝተራእዮ ኣይሰማዕካን ዲኻ? ዝኾነ ኮይኖ እቲ ምስ ዝገፍ ራኢ-ታቱ ከምዝሓቐኹ ዝገለጽካዮ ተኸላይ፡ ንዓኻኳ ‘ብምሕቃቕ’ ትርጉም እንተዘይሃበካ ንሱ ግን ብቲ ጽባሕ ክጋሃድ ዝኸለል ታሪኹ ህያው ኢዩ። ብተወሳኺ ኢቲዮጲያዊ ደራሲ ባዕሉ ግርማ ኣብታ “ኦሮማይ” ዘርእስታ መጽሓፍ ከም ጠባይ ስኒድም ስለዘሎ መሊሱ ኣዲኣ ደሚቕን ነባሪነቱ ውሒሱን ኢዩ። ናይ ካልኣት መብርሂ ክንውሰኽ እንተደሊኻ ድማ እንሆ፡-

እስከ፡ ሃዳምነት ናይኒ ታደሰ ዳያንሲ እቲ በውዑዮ ምእማኑን ምኽሓዱን ጸጊሙናኳ እንተነበረ ድሒሩ ግና ከም ናይ ተኸላይ ባዕሉ፣ እኒ ተኪኦ /አዘርዋይስ/፣ እኒ በራራይ፣ እኒ ስወእ ሃይለ ዓሲምባ፣ እኒ ወዲ ኣረጋይ፣ ኮታ ኣሰማቶም ምጥቃሱ ዘጸግም ክንደይ ክንብሎም. . . ፡ ካብ ደቀንስትዮ ድማ ?? ብሕቱሙ ይኹነለንም ከምዚኣም ዝኣመሰሉ ተባዓትን ውፉያትን ንሓስበም ክጉኖኹ ምስ ተራእዩ፡ ከምዚ ሎሚ ብዝሓገገ ጥልመትኩም ካብ ዝባንና ከይተራገፍኩም እንከለኹም ሽዑ ሞ “ብርቢዮ መንግስቲይ ገለ ተኣምር ትሰርሕ ኣላ፡ ወይለኹንታ ጀላዕ መንጌ!” ዝብል ትንግርታዊ ወኒ ከምተጸዕና ኣጸቢቐ እዝከረኒ። ሎሚ ድማ ኮነም ኣቶ ቀይሲ በጋጣሚ ፍትሓተ-ጸም ኣፍኩም ካብ ክፈትኩምስ ገለዶኹን ግዚኡ ኣኺሉን ታሪኽ ናይቶም ሰብ ትንግርታዊ ብጸትና ተውግዑናን መሰለናምበር ካን ቁልቁል ዝኣፋስ “ሃደምቲ” ጥራይ ዘላ ርኢቶኹም?

እይ! በል እቶም ቀዳሞት ዝሃደሙ ንምምማዮም ከቢድ እንተነይሩ፡ ድሒሩ ግና እንታይ ዘጸግም ነይሩዎ ክንድዚ ምምስማስ? ዝኾነ ኮይኑ መጽሓፍና ካብ ጌጋ ሓበሬታ ንርእሳ ተጋግዶ ኣጋግዶትና ክትከውን ትኸለል እንዲያ፡ ንምድቕቻሱን ምትዕራቕን ከም መራሕቲ መንግስቲ መጠን ሓላፍነት ተሰሚዕኩም ባይታ ዘይምፍጣርኩም ጥራይ ዘይኮነ ብዓንጃሉ ናይ ኣቃጫጭ ጸዕዳ ጋቢ ተኸዲንኩም መታን እታ ኣሕሊፋ ከምዘይትህበኩም ትኣምኑዎ ዘለኹም UN ሓራ ከተውጻኣናስ ኣብኣ ኬድና ክንዳነን ክንጫበጥን ከምዝሓይሽ ሓቢርኩሙና ኣለኹም ካብ ዝበለ ምስጋና ድማ ይብጻሕኩም።

ኣብ ሕብረተሰብና ከም ባህሊ ምህዳም ነውሪ ስለዝቐጸር ዝሃደመ ድማ ክንዲ ነውርነቱ ይጽረፈሉ ነይሩን ኣሎን። እናበለ ግና ሃዳምነት ማሕበራውን ፖለቲካውን ምክንያት ከምዘለዎ ክገልጽ ጀሚሩ። ንሎሚ እቲ ከም ካብ ፍርሒ፣ ፍትውተነብሲ፣ ምንዮት ምምሕያሽ ናብራን ካልእ ኩነታትን ዝኣመሰለ ማሕበራዊ ዝጠባይቱ ገዲፍና፡ እቲ ብዓንደ-ርእሱ ፖለቲካዊ ሃዳምነትውን ኣብ ክልተ ከምዝኸፈል ክንርድኦ ይግባእ። እቲ ሓደ ጎድኑ፡ ዝኾነ ሰብ ብቲ ዝተሰለፈሉ ዓላማ ወይ ህሉዊ መንግስቱ ምስዘይዓግብ ሓጹር ጥሒሱ ክሃድም እንከሎ፣ ብቲ ካልእ ጎድኑ ድማ ነቲ ዝተሰለፈሉ ዓላማ ብካልእ መንዲ ክሰርሓሉ ከም ‘ዝሃድመ’ ጌርካ ክለኣኽ ከምዘጸንሐን ዘሎን ምፍላጡ ከድሊ ኢዩ። እዚ ማለት ግና ነቲ ውሓለ ፖለቲካውን ስለያውን ጥበባት ንምብራህምበር ዝምልከቶ ጥራይ ኢዩ ክፈልጦ ዝግባእ።

ብዛዕባ ፖለቲካዊ ሃዳምነት ዝመጸ ካብ ቅድሙ ንቡር ነገር ምዃኑ እንተዘኪርና ተበግሶነቱ ክበርሃልና ይኸለል። ንኣብነት ምስ መግዛእቲ ተቐጺሮም ዝነበሩ ሃገራውያን ናብ ደምበ ሃገራዊ ቃልሲ ምስ ዝጽንበሩ ብኣዲነቲ ዝሓደኑ ከም ሃደምቲ ክጥመቱ እንከለዉ ብጠመተ ሰውራ ከም ጀጋኑ ክእመነሎም ግድንዮ። ኣብ ውድብ ተሓኤውን “ሕረድ-ቁረጽ” ምስተባህለ ነብሲ ንምድሓን በቢዝጠዓምና ናብ ዝሰለጠም ህድማ ኮነ። ሽዑ መብዛሕትኣም ደለይቲ ለውጢ ካብ ተሃዳንነት ተሓኤ ንሱዳን ገላውን ንኢቲዮጲያ ከምልጡ እንከለዉ ገሊኦም ግና ብቐጥታ ናብ ዓላኦም ከምተደርገሙ ሓቀኛ ታሪኽና ኢዩ።

አብ ምቛም ሰለስቲአን ወገናት ውድብ ህዝባዊ ሓይልታት ዝተራእየ ሓቂውን ግሩም አብነት ኢዩ። ብዝተገብረ ኣዚዩ ጸ ቢብን ልዑል ተወፋይነት ዝሓተተን ቃልሲ ድማ ህዝባዊ ሓይልታት ከትምስረት ክኢላ። ካብ ህዝባዊ ግንባር ከኣ ከምኡ ህድማታት ነይሩ። ዘዘርብ ከመይነቱምበር እንተ ንፖለቲካውነቱ ፍጹም ኣየጠራጥርን። ንበል እቶም ብመደብ ዝተላእኩ ኣሳልጦ ናይቲ ዝተላእኩዎ ረቪቦምዶ ኣይፋል ከየገደሰ ጉቡኣም ንምፍጻም ከምዝወፈሩ'ም ሓቛዮ። እቶም ብምርጫም ዝሃደሙውን ኣብ ዳግማይ ዕዮፖለቲካ ይሳተፉ ሰለዘለዉ ውጽኢቱ ብውሑዱስ ታሪኽ ተቐቢሩኳ ኣይተረፈን። እንተቶ ም ኣፈኛታት'ም ኣእዱግ ተለጢጦም እናተራእዩ ያኢ ንጠይቂ ግዲ ፈኩሱ። ነቲ ድሮ ዋናታቱ ዝበረሱ ታሪኽ ንምብሓት ሌላን-ጉሌላን ክገብሩሉ ንሰምዕ። ንኣብነት “ስዉእ ኢብራሂም ዓፋ ነብሱ ከድሕን ኢዩ 'ሃዲሙ' ናብ ህዝባዊ ሓይልታት መጺኡ። ሓላፊ ክፍሊ ታዕሊም ኮይኑ ኣብቲ ድፋዕ ደቂሱ እንከሎ ጸላኢ ኣብኡ ሰለኹ ኣትዮ ቀቲልዎ። እዚኣ'ያ ነይራ'ታ ታሪኹ ባቃ” ዝብል ወረ ሰሚዕኩም ዓጂብኩም ይህሉ። “እኒ ወዲ ተምነዎ፣ የማነ ተኸለገርግሽ ኣይትእመኑዎም፣ ነታ ና ጸነት'ኳ ዘይወዓሉላ እዞም ሃደምቲ!” ክውሰኹ እንከሎ ብዘይ ኣሰናንካ ሑጻ ኣቕራጣም ማለት ተማሃርኩሙላ ኣለኹም።

እንተኹን ጥራይ ንኩሉ ሸለል በልዎምበር፡ እቲ ውጹእ ወተሃደር ሓይሊ ባሕርን ክሳብ ኩባ ከይዱ ፖለቲካ ዝቐሰመን ኢ ብራሂም ዓፋ፡ ኣብቲ ዝተሰዋኣሉ ግዜ ድማ ሓላፊ ናይታ ወተሃደራዊት ሸማግለ (ምክልኻል) ኢዩ ዝነበረ። ታዕሊም ከም ወተሃደራዊ ትካል'ዩ ምስ'ታ ሸማግለ ተጠርኒፉ'ምበር ሓላፊኡ ነይርዎ። ባዕሉ መንዚዑ ዝተሸለሞ ስልጣን ድማ ኣይነበረ ን። እንተኹንስ በቲ ዝተዋህቦ ስልጣን ክሰርሕን ክመርሕን ስለዘይከኣለ ነበረ'ቲ ወጥሪ። ኩነታት ኣሰዋውኣኡውን ኣይሓር በተናን። እንተ ብሃዳምነት ዝመጸ ወግዲ'ም ኢሳይያስ ኣፈወርቂውን'ኮ ሃዲሙዮ ናብ ካልኣይ ወገን ዓላኡ ዝተደርገመ። ኢሳይያስ ዝጀመራ ውድብ፣ ሃገርን መንግስትን ድማ የላን። ክሳብ'ታ ብሕጂ ገለ እንተጸዓየት ትሕቆን ዘላ ቶፊይቶ/ኣልባ/ ሃገረ ትግራይ-ትግርኛ እንተጠሰማውን ሳላኡ ከትምሰልን ንዕዑ ከትጉናዕን ትጥብብ ከምዘላ ክንደየናይ ከይትስሕትዎ! ኢሳይያስ ዝውንኖ ራኢ እንተልይዎኹ ምስሉ ኣበይ ከይስወረኩም። ኢሳይያስ መልዓል ቅሙጥ'ም ብሕልሙስ ድሮ'ኮ ዘ ውዲ ንጉሰ-ነገስትነት ዮሃንስ 5ይ ናይታ ንሱ 'ከምዘምጸኦ' ካብ ሓዳስ ኤርትራ ዝመልከዐት ሓዳስ ሃገረ-ኣግኣዚያን ከምዘ ደፍኦ ስለዘዝመረ፡ ንግብራውነቱ ዝምልከትኩ ብኣዲንቲ ተጋሩ ከመይ ከምዝመስል ንመን ይሕርብቶ? ወዳጂ ኣግኣዚነት!!

“ዓሻዲየ በራኺ!” ዲዩ ዝበለ ስዉእ ስነ-ጥበባዊ ሙሴ ኣስጎዶም? ግናኹ መሲልና እንታይ ከምዘምጸእና ንኣቶ ቀይሲ ልቡ ደጋጊፍኩምን ዝሑል ማይ እናኣጎርዳዕኩምን ምዓዳልና ሓደራኹም። ያኢ “ኢሳይያስ ንስልጣን ክብል ኣይወጸን” እናበለ እቲ ብንጉሆኡ ከምኡ ኣተስፍኖም ከምዝለኣኹም ንዝተዓለለ ክዳፋዕ ክብል ይብለል ኣሎም። “ውዮ በዓል እምባ ኣምብሸን ንስልጣን እንተዓለመኹ ተጋግዶ ዲዩ? ፖለቲካዊ ዓላማ ንስልጣንዶ ኣይኮነን ኣንታ መምህር ደራዝን ዙርያታት ከዋድር? ንነገሩ ምስ ውኖኻዶ የለኻን ኢኻ? ኢሳይያስ ስልጣን ብምብሓቱ ዲና ንሕስዶ ዘለና ኣንታ ወደስመራ?” በሉልና። ደጊም ኩም ደጋጊምኩም ድማ ብቃላት ስዉእ ሙሴ “ዓሻ ዲየ በራኺ” እናልኩም ከምዘይዓሸና ሓሸኹልና ባጃኹም!

ምሳይዶ ኣለኻ ቀይሲ፡ ቁሩብ ዶኹን ሃውቲተምበር ብዛዕባ ዝሃደሙ ኢና ንዛረብ ዘለና። እንተኹን ካብ ጀመርካዮስ ስለ ምንታይ ኢኻ ዝኸፈትካዮ ዓምዲ ሃዳምነት ክንዲ ብዘየለዉ ምህትፍታፍ ብዛዕባ'ዞም ከምዝሃደሙ ዝውረየሎም ከም'ኒ' ቲ ካብ ተራ ራዲዮ ኦፕረይተርነት በቛራጭ ንዓኻ ኣልሒጉ ናብ ምኒስተርነት ዝሓኸረን ድሒሩ ከምዝሃደሙ ዝተወርየሉ ጥበት ኢሳይያስ ነበር ዓሊዓብዱን፡ ካልኣት'ውን ከም ኣምባሳዶራት ኮኑ ዝተፈላለዩ ሰብ-ስልጣናትን ዘይተዛረቡካሎም? ን ሳቶምሲ ሃዲሞምዶ ኣይተባህሉን ዶስ ኣብዚ ህዝቢ ኤርትራ ዳግም ሂወት ከይዘርእ ዝዓለመ ስዉር ዕማም ተዋፊሮም ስ ለዘለዉ ኢኻ ጎሲኻዮም? ኣብዘይመንጠቢተይ ኢደይ ኣእትዮ ተኹይን ድማ ከምዘእተኹ ኣይፈለጥኩን'ም ማዕለሸካ ለግስ!

ገደደ ብዛዕባ ዝፋን ኣፈወርቂ ዝሃብካዮ ዛንታ። ንሳ ከም ክብራ ዝሓለወት፣ ውቅብቲ፣ ምኩርቲ፣ ጌርካ ከምዘይገለጽካዎ ተገልቢጥካ በታ ናይ ሓንቲ እዋን፡ ንሳ'ኳ ትኹን ኣይትኩን ብሸለልትነት ክትከሳ ተሰሚዕካ። ጉድዮይ ኣብታ ክትድግዕ ዝዓለምካላን ዝተማዓትካዩን ስድራ እንታይ ዝኣመሰለ ተጻብኦ ከምዝጎብኣካ ይገርም ኢዩ። ምክንያቱ ንተኸላይ'ውን'ኮ ብእምባ ቁምነገሩ ክትጠቐሱ ከምዘይጸናሕካ ብዘይትግበር ሕልምታቱ ከም ደሙ-ከልቢ ከምተዓልወ ኢኻ ተሪኽካሉ።

ሓንቲ ምክሪ ክጥልገልካሉ፡ 'ኣስልነት' ኣልኣሚን ክትቀልዕ ክትብል ኣስልኻ እንተዘይትጅልሕ ምሓሸካ። መታን ከይትጋለ ጽ ማለተይዮ። ንበል ብዛዕባ ተኸላይ ገብረማሪያም/ዓደን/ ክትብሎ ዝደለኻ'ውን'ኮ ከይበልካዮ ስሙዕ ኢዩ። ንምጅኑ ድ ሕረ-ባይታ ተኸላይ ብርግጽ ትፈልጦ ዲኻ? እንተትፈልጥ ኔርካ በቲ ንምህዳም ዝዓደመ መፈጠሩ ኣይምተጣላዕኻን? ን በል ንምንታይ ተኸላይ ቀልጢፉ ናብ ሓላፍነት ከምተሰቐለ ክትዛረብ መቶም ምስ ናትካ ብምዝማድሲ መሕነሽካ። እና ፈለጥልካዮ እንተፈቲንካዮ ድማ ብሮቢዮ ኢሳይያስ ሰሪሕልካ ኣሎ። ማለት ንሰኻ ኣብታ ንሱ ዝሃበካ መንበር ኮሪዕካ ብኮ ፍካ ንሱግና ነቲ ጀምሰበናዊ ድራማታቱ ኣባኻን ከማኻን ይፍትኖ ምንባሩ ዓቢ ምስክር ኦኻ። ከምኡ እንተዘይትነበር ተ ኸላይ ከምዝሃደም ምስፈለጥካ ክንድ'ቲ ዘኸበድካዮ ምስጢራት ቐጻሩ ምንፋጹ እናሻቐለካ ንሰኻ ግን ኣብቲ ትመልኮ ከ ተማ ሱዳን እናሃለኻ ክንዲ ትኸንብሎ ንኢሳይያስ ምሕታት ኣይመድለየኻን። ዓደን ከምዘይምለስ እናፈጥካ ድማ ኣፋኒኻ ዮ ኣይምተመለስካን ጥራይ ዘይኮነ ካብ ኮነ ሎሚ'ውን ንብሉይ ታሪኽ ከምሓድሽ ክትውርጽጽሉ ኣይመብሃገካን።

ብማዕረ ዛዕባ ድማ ንዝፋን ዝሃብካይ ፍርዲውን ኣስደሚምኒ። ንዓዓ ክትብልል ክትብል ኣብቲ ስቱዲዮ ፕሮግራም ክት መልእ እንከላ ሸለልትነት ስለዘርእየት ከም መቐጻዕቲ ተሓሲቡ ክሳብ ናብ ማሕተም ክትከይድ ከምዝአዘዝካያ ገሊጽካ። ዋእ! ንምጂኑ ምግብና ንስቱዲዮ ይርብሽ እንተነይሩ ምምዕርራዩ ንዓዓዲዩ ዝምልከት ብኣጋጣምነቱ ዝተማዓትካይ?

ገደደ ድማ ዳሕራይካ። ጴጥሮስ ምስ ዓደን ተሓጺያ ከምዝነበረት ምስገለጻልካ፡ ስለ'ቲ 'ዕርክነትኩም' መታን ንሕጹያ ኮነ ንጴጥሮስ ከይተቐይም ክትብል ካብታ ኩባኒያኻ ስራሕ ናይ ምስጻጻ መጠንቀቕታ ኣብ ዝባና ራዕሪዕካ ናብ ስራሕ ከምዝ መለስካ ነበረ ትረኻኻ። ንምጂኑ ንሳ ምስ ዓደን ከምተሓጸየት ጴጥሮስ ዝነግረካሰ ብመሰረት'ቲ ቅጥዒ፡ መራሒኣ ክንስ ኻ ስለዘይነገረትካ ዲዩ ካልእ ዘቃናጡ ነይርዎ? ንነገሩ ብዛዕባ ማሕበራዊ ጉዳያታ ኮነ መስዋእታኻ ምስ'ዚ ዛዕባኻ እንታ ይ ዘራኽብ ስለዝነበሮዩ ክንድኡ ሃለውለው ዘበለካ ዶስ ሰሎሎ ሕዳር ቅርሕንቲ ዘይመኑ ኮይኑዩ ኣህተፍቲፍካ?

ክነግረካ ቀይሲ፡ ዝፋን መልክዕት ሓጸረት በተሓሳስባ ዝመጸ ከማኻ ጌራ ትንዕቆን ትጸልኦን ፍጡር ኣይነበራን። ብመሰረ ት'ቲ ሻሕካር ርክባትኩም ድማ ሓንቲ መዓልቲ ኣብቲ ዘድብኹሙላ ክሳውዲ ከምትጸንሑዎ ኣጸቢቓ ትፈልጥ ነይራ'ያ። እታ መዓልቲ ግና እታ ንማእሰርቲ ዝተደናናዕካ ኣይኮነትን። ማንምውን ይፈልጣ ኣይነበረን ጥራይ ዘይኮነ ንሳውን ኣብ መድፈና ምእታዎምበር ክሳብ ኢሳይያስ ከይተረፈ መንኩም ካብቶም ትጨራጨሩላ ዝነበርኩም ከምዝውዕለላ'ሞ ፍሉጥ ኣይነበረን። እንተ ኣብቲ ንስኻ ትዕንድረሉ ዝነበርካ ኣሃዱ ካብ ዝነበሩ ተጋደልቲ ብዘይካ'ተን ኣዘየን ምዕታት ብሰንኪ ተ ቓውሞኣን ሂወተን ዝሓለፉን ናብ ድፋዕ ዘባረርካየንን እንተዘይኮይነን፡ እተን ካልኣት ብስልፋዊ ስልጣንካ ተጠቐምካ ን ስኻ ዘየመራሳሕካይ ኣባልካ ዳርጋ ትከሰስ ምንባሩ ዝፈልጡ'ሞ ከምእኒ ስዉእ ኣባይ ጸጋይን ድሒሮም ዝተገደዩን በሸበሸ! ትፈልጥ ኢኻ'ውን ብፍላይ ደቂ ከበሳ ክርስትያን ደቂንስትዮ፡ ክሳብ'ውን ድሕረ ባይታኣን ደቂ ኣቕሸሽቲ ከይተረፈ፡ ቀረን ቀራኹም ብባይኡ ብስም ስልፋዊ ኩርዓትኩምን ሓለፋታትኩምን፡ “እከለ ካድር'ዩ'ሞ እንተሓትትኪ ኣይትእበይዩ” እናተ ባህላ ምስ ትራክተራት ዝፋሓቕኦ ዝመስል መዓጓጉርቶም ከምዘጸመድኩመንን፡ ጸሓይኩም ምስበረቐትልኩም ድማ ኣብ ታ ህርሩማ ዝምቐታ ጸልጣ ጎልጎል ሰጢሕኩመን ናብተን ውቁባት ሰብ ሸለልኩም ከምዝተሓቐፍኩምን፡ ንሳተን'ውን ና ብ'ቶም ደቂ ከበሳ ክርስትያን ገጸን ከይጥምታ ከምዘጠንቀቕኩመንን ማንም ይፈልጡ። ኩሉ'ዝን ከምዝን ዝኣመሰለ ናይ ብግዜያዊ ረብሓታት ዝተዓሸገ ርሑቕ ዝዓላማኡ ፖለቲካዊ ቀሓራት ብእዎኑ ንዝፋን ኣይቀጫን ዝነበረ።

ተዛሪብካ ካብ ኣዛሪብካናስስኪ ደጊመ ክሓተካ። ከምቲ ስዉእ ናይዝገ “ክትሃድም እንተደሊኻ” ኢሉ መገዲ ከምዝሓበረ ካ ዝገለጽካልና፡ መወዳእታኡኻ ንጓል ኣፈወርቂ ትሃድመሉ መገዲ ሓቢርካ ዘእሰርካይ ንስኻ ዲኻ ሓቀይ ቀይሲ?

ዝፋን በዓልቤታ ንሱዳን ክኸይድ እንከሎ ብጽሕቲ ወርሒ ኮይና ኣብ መወለዳን ተዓቕሞ ስለዝነበረት በጺሕዎን፡ ከምላ ስ እንከሎ'ውን ከምዝበጽሓ ሓቢሩዎ ከምዝኸደን ንስኻ'ውን ትፈልጦ ኢኻ። ንሳ ድማ ነቲ ዝፈተወቶ በዓልቤታ ዝመስል ወዳ ሓቕፋ ክትጸንሑ እናተመነየት፡ ወዩ ድሕሪ ሕርሳ ክኸውን ዝነበሮ መርድእ ህድማ በዓል-ቤታ ሃንደበትን ብዝምል ከቶ ኣካልን ተነግራ'ሞ ንድሕሪት ተመሊሳ ክትሓስቦ ክሳብ ዘህድም ናይ ኮን ዶኾን ጥርጣረ ስለዘይነበራ ምእማኑ ኣሸጊ ሩዎ “**ኣይውዕሎን**” ክትብል ሓሕጺራ'ኳ እንተመለሰት፡ “**ውዒልዎምበር**” ዝብል ጥሉል መልሲ ምስተደጋገመላ ብከቢድ ቀቢጸተሰፋዊ ስንባይ ተኸምተረት። ብጽሕቲ ወርሕን መርድእ ተረዲኣን ጽባሕሲ ትትረፋ፡ ነታ ንሸው ትትለኽ ሩሕ ክ ትውንን'ውን ኣይበሃገትን። ንድንገቱ ድማ ወዩ ምስ ወለዱ ክጽንበር ኣብ ጉያን ኣፍደገ መዋጽኣን በጺሑ ዝነበረ ወዳ'ው ን ውቃዕ ህርመት-ልቢ ወላዲቱ ከምዘሰምዐ ከይተራእየ ክኸለፍ'ኳ ዝተጎርሓሉስ እንተወጺኡ'ሞ ዕጫኡ እንታይ ከምዝ ኸውን ሰሊጡ ተረዲእዎ ግዲ ካብ ክፍኣትኩም ክሃድም ብዝመስል ናይ “ኣይውለድን” ምርጫ ብምልዓል ብዘደንቕ ተኣ ምርን ትንግርትን ጉዕዞ ውልደቱ በርዒኑ ቅጽበት ከምተነጸለ ሓቐኛ ታሪኽ ዝፋንዩ።

ዝፋን ኣይምስ በዓልቤታ፡ ኣይ ድማ ምስ በኹሪ ወዳ ማይ ዓሚኻ ተረፋ። መቐም ናብራ እንተተባሂሉስ መቓብር'ውን ምወቕ ይበሃል እንድዩ፡ ንዝፋን ግና ኣይሞቓን! ድሕሪ'ዚ ፍጻሜ'ዚ እምባእር ሂወታ በዲኑ ዕለተ-ሞታ'ያ ትቕጽር ዝነበረ ት። ስለዚ ሓደ ምሽት ውድብኩምን ሸርጓናታትኩምን ገዲፋትልኩም ሃጽ ክትብል ተበገሰት'ሞ እቶም ኣብ ጎቦ ጥሩቕሩቕ ዝነበሩ ናይ ፈተሻ ፖሊስ ነቲ ንሳ ሒዛቶ ዝነበረት ሕጋዊ መንቀሳቐሲ ወረቐት ጠርጢሮም ያኢ ሒዞም ናብ'ቶም ዘፋነኹ ማ ከምዝመለሱልኩምን፡ ንስኻትኩም ድማ በቲ ውሕሉል ናይ ወግዓውነት ጥበብኩም ነታ ግዳይ ትኽ ኣቢልኩም ናብ ቲ ተጋዳላይ እስቲፋኖስ ተመልሶ “መቓብር ህሉዎት” ኢሉ ዝሰመዩ ቤት-ማእሰርቲ ግእት ከምዝደርገምኩማን ንዝክር።

ዝፋን ነቲ መንቀሳቐሲ ካባይ ከምዝረኸበቶ ነገር ገጥሚ ይኹን ብልሓታዊ ከይተገደስኩ ምስ ተኣሰረት'ሞ ከምቲ ነፈርቲ ኩናት ኢቲዮጲያ ኣብ ዓራርብ ክድብድባኹም እንከለዎ ንስኻ ንሸሬሬ “ብሮቢዮ ዓደን ሓቢሩውን ክኸውን ኣለዎ” ዝበል ካዩ፡ ዝፋን ድማ ብደብዳብ ናይተን ካብ ክቡር ዋና ጸሓፊ ኣቶ ኢሳይያስ ኣፈወርቂ ውሕሉል ሓበሬታ ከምዝተመጠወለ ን ኮይኑ ዝተሰማዓ ነፈርቲ ኣይሓለፈትን። ንሳተን ኣብቲ ዜጋታትናን ተጋደልትናን ከምኡ'ውን ምሩኻት ወተሃደራትን ዝ ተዳጎኑሉ መዳጎኒ እሱራት ግእት ክድብድባስ በጋጣሚ ዲዩ ወይስ ብመደብ ከምተገብረ ኣወንዚፍና ኣብቲ ቡንባታተን

ብምዝናብ ደምን ዓጽመ-ስጋን ግዳያት ዜጋታትና ኣቋጺላን ቃሬት-ቃሬት ዘሸተታሉ መዓልቲ፡ ንሳ ግና ሸው ከምዘይሓለ ፈት፡ እኳድኣስ ከም እትሮ መድፈና ተጠቢሳ ከምዘተረፈት ንምብራህ ኢየ። ንስኻ ድማ ኩሉ ዝኾነ እናፈለጥካ “መስኪ ነይቲ ተሰዊኦ” ምባልካ እንተዘይኮይኑ ከምተኣሰረት’ውን ኣይገለጽካን። እንተኾነስ ሓቕኻ ድማ ኢኻ፡ ክገፍሓካስ እንድዩ! ካብቲ ማእሰርቲ ምስ ወጸት’ውን ኣበይ ተመዲባ? እንታይ ዝኣመሰለ ምኻልፍክ ገጢምዋ? ብከመይክ ተሰዊኦ? ንዝምልከት ዝሃብካዮ ሓበሬታ ብኣስማቱ ኣይተንከፍካዮን።

ዝኾነ ድማ ይኹን ንስኻ መቐም ተኸላይ ከምዝኸድዎ ካብ ኣረጋገጽካ፡ ንሱ ንዘይዓገበሉ ጠንጢንዎ ምኻዱ ከም ዓለሙ ክንብሎ ይቐልል። ምናልባሽ ብሂወት እንተዝትህሉ ድማ እቲ ዛዕባ ፍጹም ካልእ ኮይኑ ምሃለዎ። እንተ ንሳ’ታ ሰይቲ ከ ዳዕ ድማ ክትከድዕ ስለተማረኸት እቲ ኣብ ዝባና ዝደራዕካዮ መጠንቐቕታ ብማእሰርቲ ክትቅጸዓሉ ዕድል ካብረኸብካሉ ተኣሲራን ናብ ሓይልታት ተመዲባን ኢያ። እንተኾነ ንሳስ ከምቶም ብዝተሰርሓሎም ውዲት ነብሱ-ምትሓትን ዓቕሊ-ጽብትን ጎቢእዎም ነብሶም ከምዝቐተሉ ዘውረኻሎም ነብሳ ከምዘይቀተለት ጥሉል ሓቂ ኢዩ። ብዛዕባ ትሕዝቶ ናይቲ ንመንነታ ዝገልጽ ተሰኪማቶ ዝኸደት ዕሹግ መሰነይታ ኮነ ኩነታት ኣሰዋውኣኣ ንዝምልከት ድማ ግድን ኣይኮነን ጠያይቅና ኣብ ሓደ ውግእ ኩሉን ብኣድራጋን ክንሸሕሸሉ’ሞ ንኺድ ጥራይ ኣቶ ቀይሲ!

ንኩሉኹም ኣመንቲ ምስልምና ሕጉስ ፍትሓተ-ጾም ይኹነልኩም!

ስዉኣትና ንዘልኣለም ይዘከሩ!!

ናብ መደምደምታ ቀጽሉ፡

ጌደፋ፡